

श्री.शुक्राचार्य गोकुळ दुधाळ, परिविक्षाधि
न प्रकल्प अधिकारी यांच्या सेवा समाप्त
करण्याबाबत.

महाराष्ट्र शासन
आदिवासी विकास विभाग
शासन आदेश क्रमांक: सेवास-२०१८/प्र.क्र.१६/का.१५
मादाम कामा मार्ग, हुतात्मा राजगुरु चौक
मंत्रालय, मुंबई- ४०००३२
दिनांक: १८ जानेवारी, २०१८

वाचा :-

- १) शासन निर्णय, आदिवासी विकास विभाग क्रमांक: आस्था-२०११/प्र.क्र.१६९/का.१५,
दि.०८.०१.२०१३
- २) शासन आदेश, आदिवासी विकास विभाग क्रमांक: आस्था-२०१५/प्र.क्र.२८७/का.१५,
दि.०३.१०.२०१५

-: शासन आदेश :-

संदर्भाधीन क्र.१ येथे नमूद शासन निर्णयान्वये श्री. शुक्राचार्य गोकुळ दुधाळ यांची आदिवासी विकास सेवेतील उप आयुक्त/उप संचालक/प्रकल्प अधिकारी (श्रेणी-१) या पदावर नामनिर्देशनाने परिविक्षाधि न अधिकारी म्हणून नियुक्ती करण्यात आली होती. सदर शासन निर्णयातील नियुक्तीच्या अटी व शर्तीच्या अधिन राहून दोन वर्षांच्या परिविक्षाधि न कालावधीकरीता श्री.दुधाळ यांची नियुक्ती करण्यात आली.

२. महाराष्ट्र नागरी सेवा (शिस्त व अपील) नियम १९७९ च्या नियम ४(१)(अ) अन्वये प्रदान केलेल्या शक्तींचा वापर करून संदर्भाधीन क्र.२ येथे नमूद शासन आदेशान्वये श्री.दुधाळ यांना शासन सेवेतून निलंबित करण्यात आले आहे.

३. संदर्भाधीन अ.क्र.१ येथे नमूद शासन निर्णयामधील अट क्र.(२) मध्ये“ त्यांनी दोन वर्षांचा परिविक्षा कालावधी समाधानकारकरित्या पूर्ण न केल्यास तो पुढे एक वर्षापर्यंत वाढविण्यात येईल व तद्नंतरही त्यांनी कामाचा अपेक्षित दर्जा प्राप्त न केल्यास तसेच परिविक्षा कालावधीत त्यांचे काम व वर्तणूक अयोग्य व अशोभनीय आढळल्यास ते कोणतीही पूर्व सुचना न देता सेवेतून कमी करण्यास पात्र ठरतील” अट सामान्य प्रशासन विभागाच्या मार्गदर्शक सुचनांनुसार समाविष्ट करण्यात आली आहे.

४. श्री.शुक्राचार्य दुधाळ यांनी परिविक्षाधि न कालावधीत कामाचा अपेक्षित दर्जा प्राप्त न केल्याचे तसेच परिविक्षा कालावधीत त्यांचे काम व वर्तणूक अयोग्य व अशोभनीय असल्याचे आढळून आले आहे. यासंदर्भात प्रसंगत: नमूद करण्यात येते की, दिनांक ०५/१०/२०१५ रोजी तळोदा पोलीस स्टेशन, तळोदा जि. नंदुरबार येथे अपराध क्र.७०/२०१५ भा.दं.वि.कलम ४०९, ४२०, ४६७, ४३८, ४७१, ४७७ (अ) ३४ नुसार श्री. दुधाळ यांच्याविरुद्ध फौजदारी गुन्हा दाखल करण्यात आला आहे. श्री.दुधाळ हे दि.०२ फेब्रुवारी, २०१६ पासून आजतागायत जिल्हा कारागृह, नंदुरबार येथे बंदीवासात असून त्यांच्याविरुद्ध फौजदारी व न्यायालयीन कारवाई संबंधित न्यायालयात सुरु आहे.

श्री. दुधाळ यांनी त्यांच्या कामात कर्तव्य परायणता व सचोटी ठेवली नाही. त्यांनी विश्वासाहता गमावल्याचे त्यांच्या वर्तणूकीवरून दिसून येते. त्यामुळे, सामान्य प्रशासन विभाग शासन परिपत्रक, दिनांक ७ मार्च, १९८३ मधील तरतूदीनुसार श्री.दुधाळ हे सेवेतून कमी करण्यास पात्र ठरतात.

५. त्यामुळे शासन निर्णय दिनांक ०८.०१.२०१३ मधील अट क्र.(२) नुसार तसेच शासन परिपत्रक, सामान्य प्रशासन विभाग क्र.पिएससी-१०८०/१११८/सीएन/८२/८०/आठ, दिनांक ७ मार्च, १९८३ मधील तरतूदीनुसार श्री.शुक्राचार्य दुधाळ, परिविक्षाधीन प्रकल्प अधिकारी यांच्या सेवा या आदेशाच्या दिनांकापासून समाप्त करण्यात येत आहेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०११८१४५९५५८८२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुनिल पाटील)

शासनाचे सह सचिव

प्रति,

श्री.शुक्राचार्य गोकुळ दुधाळ,

प्रकल्प अधिकारी, एकात्मिक आदिवासी विकास प्रकल्प कार्यालय, तळोदा, जि. नंदूरबार
(व्दारा, कारागृह अधीक्षक, जिल्हा कारागृह (वर्ग-१), नंदूरबार) (पोच देय डाकेने)

प्रत,

१. अपर मुख्य सचिव, सामान्य प्रशासन विभाग, मंत्रालय, मुंबई
२. सचिव, महाराष्ट्र लोकसेवा आयोग, मुंबई (पत्राने)
३. महालेखापाल (लेखा व अनुज्ञेयता), महाराष्ट्र राज्य -१, मुंबई
४. महालेखापाल (लेखापरिक्षा), महाराष्ट्र राज्य -१, मुंबई
५. आयुक्त, आदिवासी विकास, नाशिक
६. आयुक्त, आदिवासी संशोधन व प्रशिक्षण संस्था, पुणे
७. सर्व अपर आयुक्त, आदिवासी विकास ठाणे / नाशिक / अमरावती/ नागपूर
८. सर्व सह आयुक्त तथा उपाध्यक्ष, अनुसूचित जमाती प्रमाणपत्र तपासणी समिती
९. सर्व प्रकल्प अधिकारी, एकात्मिक आदिवासी विकास प्रकल्प कार्यालय
१०. जिल्हा कोषागार कार्यालय, नाशिक/नंदूरबार
११. सर्व, सह सचिव, उप सचिव, अवर सचिव, कार्यासन अधिकारी, आदिवासी विकास विभाग, मंत्रालय, मुंबई-३२
१२. निवड नस्ती का१५.